



سوال

(159) وضوء اور غسل میں غرغره کرنا واجب نہیں

جواب

السلام علیکم ورحمۃ اللہ وبرکاتہ

وضوء اور غسل کرنے والے کے لیے غرغره کرنا واجب ہے؟ اگر روزہ دار کو دن میں احتلام ہو جائے تو اسے افطار کے وقت غرغره کرنا چاہئے کیا یہ مسئلہ درست ہے؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

وضوء یا غسل میں غرغره کرنا کسی حدیث سے ثابت نہیں، اور نہ ہی جس روزہ دار کو دن میں احتلام ہو جائے تو اس پر بوقت افطار غرغره ہے، بلکہ وضوء کرنے والے اور غسل کرنے والے ناک میں خوب پانی چڑھانا فرض ہے جب انکار روزہ نہ ہو۔ جیسے کہ البوداؤد (1/29) ترمذی (1/41) ابن ماجہ (1/70) المشکاۃ (1/76)

میں بروایت لقیظ بن صبرہ رضی اللہ عنہ سے مروی ہے وہ کہتے ہیں: میں بنی المنتفق کے وفد میں تھا تو میں نے کہا اے اللہ کے رسول! (صلی اللہ علیہ وسلم) وضوء کے بارے میں مجھے بتائیں! تو آپ نے فرمایا:

”مکمل وضوء کر، انگلیوں کا خلال کر اور ناک میں خوب پانی چڑھا جب تیرا روزہ نہ ہو۔“ اور اسکی سند صحیح ہے۔

البوداؤد میں (1/29) میں ابوہریرہ رضی اللہ عنہ سے حدیث لائے ہیں کہ رسول اللہ صلی اللہ علیہ وسلم نے فرمایا:

جب تم میں سے کوئی وضوء کرتا تو ناک میں پانی ڈال کر جھاڑے۔“ سند اس کی صحیح ہے۔

اور صحیحین میں ابوہریرہ رضی اللہ عنہ کی حدیث ثابت ہے وہ کہتے ہیں کہ رسول اللہ صلی اللہ علیہ وسلم نے فرمایا: ”جب تم میں سے کوئی بوند سے بیدار ہو کر تو اسے ناک تین بار جھاڑنا چاہیے کیونکہ شیطان اسکی ناک میں ٹھہرا رہتا ہے۔“

جیسے کہ المشکاۃ (1/45) میں ہے۔

ان احادیث سے ثابت ہوتا ہے کہ وضوء و غسل دونوں میں کلی کرنا اور ناک میں پانی چڑھا کر جھاڑنا فرض ہے اور یہی حق ہے کیونکہ منہ کو دھونے کا حکم وارد ہے اور یہ دونوں منہ کے دھونے میں شامل ہیں تو منہ کو دھونے کا حکم مضمضہ اور استنشاق کا حکم بھی ہوا۔ منہ اور ناک کے چہرے کا علاوہ الگ نام ہونے کا کوئی نقصان نہیں۔ رخسار، آنکھ، آنکھ کے بال یہ

سب چہرے میں داخل ہیں جبکہ نکلنے لپنے الگ الگ نام ہیں۔

اور اسی پر حدیث مسلمہ بن قیس بھی دلالت کرتی ہے: ”کہ جب تو وضوء کرے تو ناک جھاڑ۔“

(ترمذی (1/10) نسائی (1/27))

اور لقیط بن صبرہ رضی اللہ عنہ کے حدیث بھی اس پر دلالت کرتی ہے اور اسی حدیث کی ایک روایت میں یہ لفظ ہے: ”جب تو وضوء کرے تو کلی کر۔“ (ابوداؤد: 1/21) وغیرہ حافظ نے فتح الباری میں اسے صحیح الاسناد کہا۔

وجوب کے دلائل میں سے وہ حدیث ہے جسے دارقطنی نے ابوہریرہ رضی اللہ عنہ سے روایت کیا ہے وہ کہتے ہیں کہ نبی صلی اللہ علیہ وسلم نے کلی اور ناک میں پانی ڈالنے کا حکم دیا۔ پھر دارقطنی نے کہا کہ اسے ہدہ اور داؤد بن المجبر کے علاوہ نے کسی نے موصول نہیں کیا لہذا علاوہ دیگر راوی عن عمار عن النبی صلی اللہ علیہ وسلم سے مرسل بیان کرتے ہیں۔ میں کہتا ہوں: یہ کوئی نقصان والی بات نہیں کیونکہ ہدہ صحیح کاراوی ہے تو اسکا مرفوع بیان کرنا اور روایت کرنے میں منفرہ ہونا مقبول ہے۔

اور وجوب کے دلائل میں سے یہ ہے کہ نبی صلی اللہ علیہ وسلم نے مضمضہ اور استنشاق پر ہدایت کی ہے اور ایک بار بھی انکا انہیں پھوڑنا محفوظ نہیں جیسے کہ امام ابن القیم رحمہ اللہ تعالیٰ نے زاد المعاد (1/167) میں ذکر کیا ہے اور یہ مستقول نہیں کہ آپ صلی اللہ علیہ وسلم نے آنکھ اندر سے دھوئی ہو اگرچہ ایک بار ہی کیوں نہ ہو۔

انہوں نے لپنے مبارک اور طیب عمل سے رب کی کتاب میں جو کچھ نازل کیا گیا ہمیں بیان فرمایا ہے۔

ابو بشر الدولابی رحمہ اللہ تعالیٰ نے ثوری کی جو حدیثیں اکٹھی کی ہیں اسمیں ذکر کرتے ہیں کہ ہمیں حدیث سنائی محمد بن یشار نے وہ کہتے ہیں کہ ہمیں خبر دی ابن مہدی نے سفیان سے وہ روایت کرتے ہیں ابو حاشم سے وہ روایت کرتے ہیں عاصم بن لقیط سے وہ لپنے والد سے وہ نبی صلی اللہ علیہ وسلم سے: ”جب تو وضوء کرے تو مضمضہ اور استنشاق میں مبالغہ کر سوائے اسکے کہ تو روزے سے ہو۔“ ابو الحسن بن القطان کہتے ہیں: اور یہ صحیح ہے۔“

تو صحیح و صریح امر ہے اور اس پر مزید یہ کہ نبی صلی اللہ علیہ وسلم نے اسی پر مواظبت فرمائی ہے تو یہ نبی صلی اللہ علیہ وسلم کے قول و فعل سے ثابت ہوا اور اسکے کرنے پر نبی صلی اللہ علیہ وسلم کی مواظبت بھی ثابت ہوئی۔

اور وجوب کے دلائل میں سے وہ حدیث ہے جو امام بیہقی نے (1/52) میں عائشہ رضی اللہ عنہا سے روایت کیا ہے کہ رسول اللہ صلی اللہ علیہ وسلم نے فرمایا: ”مضمضہ اور استنشاق وضوء میں ضروری ہیں۔“ اس کی سند میں محمد بن ازہر الجوزجانی ہے۔

لیکن امام بیہقی اسے دوسری سند روایت کرتے ہیں کہتے ہیں مجھے حدیث سنائی ابو سعید احمد بن محمد الصوفی نے ابن عدی الحافظ سے وہ عبد اللہ بن سلیمان بن الاشعب سے وہ حسین بن علی بن مہران سے وہ عصام بن یوسف سے وہ ابن مبارک سے وہ ابن جریج سے وہ سلیمان بن یسار سے وہ زہری رحمہ اللہ تعالیٰ سے وہ عروہ سے وہ عائشہ رضی اللہ عنہا سے لے۔ دارقطنی (1/87)

یہ وجوب کے دلائل میں جنہیں جانکر آپ سمجھ چکے ہوں گے کہ حق یہ ہے کہ مضمضہ (کلی کرنا) ناک میں پانی چڑھانا اور پھر ناک جھاڑنا فرض ہے۔

اور جو عدم وجوب کے قائل ہیں وہ نبی صلی اللہ علیہ وسلم کے اس قول سے استدلال کرتے ہیں: ”دس چیزیں سنن میں سے ہیں۔“

تو ہم کہتے ہیں یہ حدیث بالکل صحیح ہے لیکن وہ ان الفاظ میں ہے: ”دس کام فطرت کے ہیں۔“



اسکے علاوہ حدیث میں سنت سے مراد اصطلاحی سنت نہیں اور اسی طرح ابن عباس رضی اللہ عنہم کی مرفوع حدیث ”مضمضہ اور استنشاق سنت ہے“ سے استدلال کرتے ہیں تو یہ حدیث ضعیف ہے جیسے کہ امام دارقطنی نے (1/85) میں روایت کیا ہے اور اسمیں اسماعیل بن مسلم راوی ضعیف ہے۔

اور جو یہ کہتا ہے کہ قرآن میں چہرے کا ذکر آتا ہے اسمیں مضمضہ استنشاق کا ذکر نہیں تو ہم کہتے ہیں: چہرے کے دھونے کا حکم انکا بھی حکم ہے جیسے کہ پہلے بیان ہو چکا۔ اور دوسری بات یہ ہے کہ اسکا وجوب سنت اور امر رسول اللہ صلی اللہ علیہ وسلم سے ثابت ہوا اور آپ کا حکم اللہ کا حکم ہے۔ دلیل اللہ تعالیٰ کا یہ قول ہے: ”اور تمہیں جو کچھ رسول دے لے لو اور جس سے روکے رک جاؤ“۔ (الحشر)

مراجعہ کریں: نیل الاوطار (171-1/175)

امام شوکانی رحمہ اللہ تعالیٰ السیل الجرار (1/81) میں کہتے ہیں: ”میں کہتا ہوں کہ وجوب کا قول ہی حق ہے کیونکہ اللہ تعالیٰ نے اپنی کتاب عزیز میں چہرہ دھونے کا حکم دیا ہے اور مضمضہ اور استنشاق کا محل چہرے میں داخل ہے اور ہر وضوء میں اس پر نبی صلی اللہ علیہ وسلم کی مدامت ثابت ہے اور جو بھی نبی صلی اللہ علیہ وسلم کا وضوء اور اسکا طریقہ روایت کرتے ہیں سب ہی روایت کرتے ہیں

تو اس سے یہ فائدہ حاصل ہوا کہ چہرے کا دھونا جس کا قرآن میں حکم ہے وہ مضمضہ اور استنشاق سمیت ہے اور اسی طرح مضمضہ اور استنشاق کا الگ سے حکم بھی ثابت ہے پھر لقیط بن صبرہ رضی اللہ عنہ کی حدیث ذکر کی۔ جیسے کہ تمام المنہ ص (92'93) میں ہے۔

اور امام ابن حزم رحمہ اللہ تعالیٰ نے محلی (1/297) میں صرف استنشاق و استنثار کے وجوب کا کہا ہے پھر اس سے پر دلائل ذکر کئے ہیں۔ مراجعہ کریں۔

اور حجتہ اللہ البالغہ (2/175) میں ہے: وہ کہتے ہیں کہ مجھے ایسی کوئی صحیح صریح روایت نہیں ملی کہ جس میں یہ ذکر ہو کہ نبی صلی اللہ علیہ وسلم نے بغیر مضمضہ اور استنشاق اور ترتیب کے وضوء کیا ہو۔ یہ انتہائی درجے کی تاکید ہے۔

مضمضہ لغت میں پانی کو منہ میں حرکت دینے کو کہتے ہیں اور استنشاق ناک سے پانی نکالنے کو کہتے ہیں۔ تو ثابت ہوا کہ اگر غرہ کی کوئی اصل نہیں اور اسی طرح ناک میں انگلی داخل کرنے کی کوئی دلیل نہیں۔ صحیح و صریح سنت میں مضمضہ اور استنشاق یہ ہے کہ پانی کا چلو لیٹر آدھا منہ میں ڈالیں اور آدھا ناک میں جیسے کہ عبد اللہ بن زید کی حدیث میں ہے: ”نبی صلی اللہ علیہ وسلم نے مضمضہ اور استنشاق ایک ہی چلو سے کیا اور یہ فعل تین بار کیا“۔ (متفق علیہ)

اور انہیں الگ الگ بھی کر سکتے جیسے کہ بعض احادیث میں اسکا ذکر ہے۔

هذا ما عندي والله اعلم بالصواب

فتاویٰ الدین الخالص

ج 1 ص 362

محدث فتویٰ